

భగవతీపద్యపుష్పాంజలీస్తోత్రార్గత

మహిషాసురమర్దిని స్తోత్రం

అయి గిరినందిని నందితమేదిని విశ్వవినోదిని నందనుతే  
గిరివర వింధ్య శిరోధినివాసిని విష్ణువిలాసిని జిష్ణునుతే .  
భగవతి హే శితకంఠకుటుంబిని భూరి కుటుంబిని భూరి కృతే  
జయ జయ హే మహిషాసురమర్దిని రమ్యకపర్దిని శైలసుతే .. ౧..

సురవరవర్షిణి దుర్ధరధర్షిణి దుర్ముఖమర్షిణి హర్షరతే  
త్రిభువనపోషిణి శంకరతోషిణి కిల్బిషమోషిణి ఘోషరతే .  
దనుజ నిరోషిణి దితిసుత రోషిణి దుర్మద శోషిణి సింధుసుతే  
జయ జయ హే మహిషాసురమర్దిని రమ్యకపర్దిని శైలసుతే .. ౨..

అయి జగదంబ మదంబ కదంబ వనప్రియ వాసిని హాసరతే  
శిఖరి శిరోమణి తుంగ హిమాలయ శృంగ నిజాలయ మధ్యగతే .  
మధు మధురే మధు కైటభ గంజిని కైటభ భంజిని రాసరతే  
జయ జయ హే మహిషాసురమర్దిని రమ్యకపర్దిని శైలసుతే .. ౩..

అయి శతఖండ విఖండిత రుండ వితుండిత శుండ గజాధిపతే  
రిపు గజ గండ విచారణ చండ పరాక్రమ శుండ మృగాధిపతే .  
నిజ భుజ దండ నిపాతిత ఖండ విపాతిత ముండ భటాధిపతే  
జయ జయ హే మహిషాసురమర్దిని రమ్యకపర్దిని శైలసుతే .. ౪..

అయి రణ దుర్మద శత్రు వధోదిత దుర్ధర నిర్జర శక్తిభృతే  
చతుర విచార ధురీణ మహాశివ దూతకృత ప్రమథాధిపతే .  
దురిత దురీహ దురాశయ దుర్మతి దానవదూత కృతాంతమతే

జయ జయ హే మహిషాసురమర్దిని రమ్యకపర్దిని శైలసుతే .. ౧..

అయి శరణాగత వైరి వధూవర వీర వరాభయ దాయకరే  
త్రిభువన మస్తక శూల విరోధి శిరోధి కృతామల శూలకరే .  
దుమిదుమి తామర దుందుభినాద మహిషా ముఖరీకృత తిగ్మకరే  
జయ జయ హే మహిషాసురమర్దిని రమ్యకపర్దిని శైలసుతే .. ౬..

అయి నిజ హుంకృతి మాత్ర నిరాకృత ధూమ్ర విలోచన ధూమ్ర శతే  
సమర విశోషిత శోణిత బీజ సముద్భవ శోణిత బీజ లతే .  
శివ శివ శుమ్భు నిశుమ్భు మహాహవ తర్పిత భూత పిశాచరతే  
జయ జయ హే మహిషాసురమర్దిని రమ్యకపర్దిని శైలసుతే .. ౭..

ధనురను సంగ రణక్షణసంగ పరిస్ఫుర దంగ నటత్యటకే  
కనక పిశంగ పృషత్క నిషంగ రసద్భట శృంగ హతావటుకే .  
కృత చతురంగ బలక్షితి రంగ ఘటద్భహురంగ రటద్భటుకే  
జయ జయ హే మహిషాసురమర్దిని రమ్యకపర్దిని శైలసుతే .. ౮..

జయ జయ జప్య జయేజయ శబ్ద పరస్తుతి తత్పర విశ్వనుతే  
భణ భణ భింజిమి భింకృత నూపుర సింజిత మోహిత భూతపతే .  
నటిత నటార్థ నటీనట నాయక నాటిత నాట్య సుగానరతే  
జయ జయ హే మహిషాసురమర్దిని రమ్యకపర్దిని శైలసుతే .. ౯..

అయి సుమనస్-సుమనస్-సుమనస్-సుమనస్-సుమనోహర కాంతియుతే  
శ్రీత రజనీ రజనీ రజనీ రజనీ రజనీకర వక్తవృతే .  
సునయన విభ్రమర భ్రమర భ్రమర భ్రమర భ్రమరాధిపతే  
జయ జయ హే మహిషాసురమర్దిని రమ్యకపర్దిని శైలసుతే .. ౧౦..

సహిత మహాహవ మల్లమ తల్లిక మల్లిత రల్లక మల్లరతే  
విరచిత వల్లిక పల్లిక మల్లిక బిల్లిక బిల్లిక వర్గ వృతే .  
సితకృత పుల్లసముల్ల సితారుణ తల్లజ పల్లవ సల్లలితే  
జయ జయ హే మహిషాసురమర్దిని రమ్యకపర్దిని శైలసుతే .. ౧౧..

అవిరల గండ గలన్మద మేదుర మత్త మతంగజ రాజపతే  
త్రిభువన భూషణ భూత కలానిధి రూప పయోనిధి రాజసుతే .  
అయి సుద తీజన లాలసమానస మోహన మన్మథ రాజసుతే  
జయ జయ హే మహిషాసురమర్దిని రమ్యకపర్దిని శైలసుతే .. ౧౨..

కమల దలామల కోమల కాంతి కలాకలితామల భాలలతే  
సకల విలాస కలానిలయక్రమ కేలి చలత్యల హమ్స్ కులే .  
అలికుల సంకుల కువలయ మండల మౌలిమిలద్భకులాలి కులే  
జయ జయ హే మహిషాసురమర్దిని రమ్యకపర్దిని శైలసుతే .. ౧౩..

కర మురళీ రవ వీజిత కూజిత లజ్జిత కోకిల మంజుమతే  
మిలిత పులింద మనోహర గుంజిత రంజితశైల నికుంజగతే .  
నిజగుణ భూత మహాశబరీగణ సద్గుణ సమ్భూత కేలితలే  
జయ జయ హే మహిషాసురమర్దిని రమ్యకపర్దిని శైలసుతే .. ౧౪..

కటితట పీత దుకూల విచిత్ర మయూఖతిరస్కృత చంద్ర రుచే  
పుణత సురాసుర మౌలిమణిస్ఫుర దమ్ముల సన్నఖ చంద్ర రుచే .  
జిత కనకాచల మౌలిపదోర్జిత నిర్భర కుంజర కుమ్భకుచే  
జయ జయ హే మహిషాసురమర్దిని రమ్యకపర్దిని శైలసుతే .. ౧౫..

విజిత సహస్రకరైక సహస్రకరైక సహస్రకరైకనుతే  
కృత సురతారక సంగరతారక సంగరతారక సూనుసుతే .  
సురధ సమాధి సమానసమాధి సమాధిసమాధి సుజాతరతే  
జయ జయ హే మహిషాసురమర్దిని రమ్యకపర్దిని శైలసుతే .. ౧౬..

పదకమలం కరుణానిలయే వరివస్యతి యోనుదినం స శివే  
అయి కమలే కమలానిలయే కమలానిలయ: స కథం న భవేత్ .  
తవ పదమేవ పరంపదమిత్యనుశీలయతో మమ కిం న శివే  
జయ జయ హే మహిషాసురమర్దిని రమ్యకపర్దిని శైలసుతే .. ౧౭..

కనకలసత్యల సింధు జలైరను సించినుతే గుణ రంగభువం  
భజతి స కిం న శచీకుచ కుమ్భ తటీ పరిరమ్భ సుఖానుభవం .  
తవ చరణం శరణం కరవాణి నతామరవాణి నివాసి శివం  
జయ జయ హే మహిషాసురమర్దిని రమ్యకపర్దిని శైలసుతే .. ౧౮..

తవ విమలేందుకులం వదనేందుమలం సకలం నను కూలయతే  
కిము పురుహూత పురీందుముఖీ సుముఖీభిరసా విముఖీక్రియతే .  
మమ తు మతం శివనామధనే భవతీ కృపయా కిముత క్రియతే  
జయ జయ హే మహిషాసురమర్దిని రమ్యకపర్దిని శైలసుతే .. ౧౯..

అయి మయి దీనదయాలుతయా కృపయైవ త్వయా భవితవ్యముమే  
అయి జగతో జననీ కృపయాసి యథాసి తథానుమితాసిరతే .  
యదుచితమత్ర భవత్యురరీ కురుతాదురుతాపమపాకురుతే  
జయ జయ హే మహిషాసురమర్దిని రమ్యకపర్దిని శైలసుతే .. ౨౦..

.. ఇతి శ్రీమహిషాసురమర్దిని స్తోత్రం సంపూర్ణం ..